

இனிமையான குழந்தைகளே, நீங்கள் இல்லற விஷயங்களில் இருந்தபடி தாமரை மலர் போல தூய்மை ஆக வேண்டும். ஒரு தந்தையின் வழிப்படிதான் நடக்க வேண்டும். சேவைக்குப் புறம்பான எந்த காரியத்தையும் செய்யக் கூடாது.

கேள்வி: எந்தக் குழந்தைகளின் மீது மாயா வேகமாக வலை வீசுகிறது? பெரிய குறிக்கோள் எது?

பதில்: தேக அபிமானத்தில் உள்ள குழந்தைகளின் மீது மாயா வேகமாக வலை வீசுகிறது. பிறகு பெயர் ரூபத்தில் சிக்கிக்கொள்கின்றனர். தேக அபிமானம் வந்தது, அடி விழுந்தது, இதன் மூலம் பதவி குறைந்து விடுகிறது. தேக உணர்வை அழிப்பதே மிகப் பெரிய குறிக்கோளாக உள்ளது. குழந்தைகளே ஆத்ம அபிமானிகள் ஆகுங்கள் என்று பாபா கூறுகின்றார். தந்தை எப்படி கீழ்ப்படிந்த சேவகனாக, அகங்காரமற்றவராக இருக்கின்றாரோ அப்படி நிரகங்காரியாக ஆகுங்கள், எந்த அகங்காரமும் இருக்கக் கூடாது.

பாடல்: அவர் எங்களிடமிருந்து பிரிவதில்லை. . .

ஓம் சாந்தி. குழந்தைகள் பாடலைக் கேட்டீர்கள். மூலவதனத்தில் இருந்தபோது நாங்கள் தந்தையுடைய வராகவும், தந்தை எங்களுடையவராகவும் இருந்தார் என்று குழந்தைகள் கூறுகின்றனர். குழந்தைகளாகிய உங்களுக்கு நல்ல விதமாக ஞானம் கிடைத்துள்ளது. நாம் சக்கரத்தைச் சுற்றி வந்தோம், இப்போது மீண்டும் நாம் அவருடையவர் ஆனோம் என்று உங்களுக்குத் தெரியும். இராஜயோகத்தைக் கற்றுக்கொடுத்து, சொர்க்கத்தின் எஜமானனாக ஆக்க அவர் வந்துள்ளார். கல்பத்திற்கு முன் வந்தது போல அவர் மீண்டும் வந்துள்ளார். ஓ, குழந்தைகளே! என்று தந்தை கூறுகிறார் என்றால் குழந்தைகளாகி இங்கேயே உட்கார்ந்து விடக் கூடாது. நீங்கள் தம்முடைய இல்லற விஷயங்களில் இருந்தபடி தாமரை மலர் போல தூய்மையாய் இருங்கள். தாமரை மலர் சேற்றில் இருக்கும், ஆனால் அந்த நீரிலிருந்து விலகி மேலே இருக்கும். அதன் மீது நீர் ஓட்டுவதில்லை. நீங்கள் வீட்டில்தான் இருக்க வேண்டும், தூய்மையாக இருக்க வேண்டும், அவ்வளவுதான். உங்களின் பல பிறவிகளுக்குப் பிறகு இது கடைசிப் பிறவியாகும். இங்கிருக்கும் அனைத்து மனிதர்களையும் தூய்மையாக்குவதற்காக நான் வந்துள்ளேன். தூய்மையற்றவரை தூய்மையாக்குபவர், அனைவருக்கும் சத்தி அளிக்கும் வள்ளல் ஒருவர்தான். அவரைத் தவிர வேறு யாரும் தூய்மைப்படுத்த முடியாது. நாம் அரைக் கல்பமாக ஏனியில் இறங்கி வந்துள்ளோம் என்று உங்களுக்குத் தெரியும். நீங்கள் 84 பிறவிகள் கண்டிப்பாக நிறைவு செய்ய வேண்டும், 84 பிறவிகளின் சக்கரத்தை முழுமையாகச் சுற்றி, மிகவும் கீழான நிலை அடையும்போது நான் வர வேண்டியுள்ளது. இடையில் வேறு யாரும் தூய்மையற்றவரிலிருந்து தூய்மையாக்க முடியாது. யாருக்கும் தந்தையையோ, படைப்பினையோ தெரியாது. நாடகத்தின்படி கலியுகத்தில் தூய்மையற்று தமோபிரதானமாக ஆகத்தான் வேண்டும். தந்தை வந்து அனைவரையும் தூய்மையாக்கி சாந்தி தாமத்திற்கு அழைத்துச் செல்கின்றார். மற்றும் நீங்கள் தந்தையிடமிருந்து சுக தாமத்தின் ஆஸ்தியை அடைகிறீர்கள். சத்யுகத்தில் எந்த துக்கமும் ஏற்படுவதில்லை. இப்போது நீங்கள் வாழ்ந்தபடியே தந்தையுடையவராக ஆகியுள்ளீர்கள். நீங்கள் இல்லற விஷயங்களில் இருக்க வேண்டும். நீங்கள் வீடு வாசலை விட்டு விடுங்கள் என்று தந்தை ஒருபோதும் சொல்வதில்லை. இல்லற விஷயங்களில் இருந்தபடியே இந்த இறுதிப் பிறவியில் தூய்மையாக ஆக வேண்டும். நீங்கள் வீடு வாசலை விடுங்கள் என்று எப்போதாவது பாபா கூறினாரா? இல்லை. நீங்கள் ஈஸ்வரிய சேவைக்காக நீங்களாகவே விட்டீர்கள். வீடு இல்லறத்தில் இருந்தபடியே பல குழந்தைகள் ஈஸ்வரிய சேவை செய்கின்றனர். வீடு வாசலை விட வைக்கப்படுவதில்லை. பாபா யாரையும் விட வைப்பதில்லை. நீங்கள் தாமாக சேவை பொருட்டு வெளியில் வந்தீர்கள். தந்தை யாரையும் விட வைக்கவில்லை. உங்களுடைய லௌகீக தந்தை திருமணம் செய்வதற்காகக் கூறுகிறார். நீங்கள் மறுக்கிறீர்கள். ஏனென்றால் இப்போது மரணலோகத்தின் இறுதியாக உள்ளது. திருமணம் வீணாகத்தான் போகப் போகிறது பிறகு நாம் எப்படி தூய்மை ஆவது? நாம் பாரதத்தை சொர்க்கமாக மாற்றக்கூடிய சேவையில் ஏன் ஈடுபடக்கூடாது? இராம ராஜ்யம் உண்டாகட்டும் என்று குழந்தைகள் கூறுகின்றனர். ஓ, பதீத பாவனா சீதா ராம்! என்று அழைக்கின்றனர் அல்லவா? ஹே, ராம்! வந்து பாரதத்தை சொர்க்கமாக ஆக்குங்கள். கூறவோ செய்கின்றனர். ஆனால் அர்த்தம் ஒரு சிறிதும் தெரியாது. இந்த சமயத்தின் சுகம் காகத்தின் எச்சத்திற்குச் சமமாகும் என்று சன்னியாசிகள் கூறுகின்றனர். அது சரியாகத்தான் உள்ளது. சொல்லிக்கொண்டே இருக்கின்றனர். ஆனால் யாருடைய புத்தியிலும் இல்லை. தந்தை ஏதும் துக்கத்திற்காக இந்த சிருஷ்டியைப் படைப்பதில்லை. சொர்க்கத்தில் துக்கத்தின் பெயர் அடையாளமும் இருப்பதில்லை என்பதை மறந்து விட்டீர்களா? என்று பாபா கூறுகின்றார். அங்கே கம்சன் முதலானோர் எங்கிருந்து வந்தனர்?

இப்போது எல்லைக்கப்பாற்பட்ட தந்தை கூறும் வழிமுறைகளின்படி நடக்க வேண்டும். தம்முடைய மனதின் வழியில் செல்லும்போது நஷ்டத்தை உண்டாக்கி விடுகின்றனர். வியக்கத்தகுந்த விதத்தில் கேட்கின்றனர், பேசுகின்றனர், ஓடிப்போகின்றனர் அல்லது துரோகிகள் ஆகின்றனர். எவ்வளவு பேர் சென்று டிஸ்-சர்வீஸ்

(சேவைக்கு குந்தகம் விளைவிக்கின்றனர்) செப்து விடுகின்றனர். அவர்கள் பிறகு என்ன ஆவார்கள்? வைரத்திற்குச் சமமான வாழ்க்கையை ஆக்குவதற்குப் பதிலாக சோழிக்குச் சமமானதாக ஆக்கி விடுகின்றனர். இறுதியில் உங்களுக்கு அனைத்தும் காட்சிகளாகத் தெரியும். இப்படிப்பட்ட நடத்தையின் காரணமாக இந்த (கீழான) பதவி அடைந்தனர். இங்கே நீங்கள் எந்த பாவமும் செய்யக்கூடாது. ஏனென்றால் நீங்கள் புண்ணிய ஆத்மாக்களாக ஆகிறீர்கள். பிறகு பாவத்திற்கு 100 மடங்கு தண்டனை கிடைக்கும். சொர்க்கத்தில் என்னவோ வருவார்கள். ஆனால் முழுக்க முழுக்க குறைந்த பதவியாக இருக்கும். இங்கே நீங்கள் இராஜயோகம் கற்றுக்கொள்ள வந்துள்ளீர்கள். பிறகு பிரஜைகள் ஆகி விடுகின்றனர். பதவியில் வித்தியாசம் நிறைய உள்ளது அல்லவா? யக்ஞத்தில் ஏதாவது கொடுத்து, பின் அதனைத் திருப்பி எடுத்துச் செல்கின்றனர் என்றால், அவர்களுக்கு சண்டாளரின் பதவிதான் கிடைக்கும் என்றும் புரிய வைத்துள்ளார். பல குழந்தைகள் பதவி குறைந்து விடும் அளவு நடத்தை உள்ளவர் ஆகிவிடுகின்றனர்.

ராஜா ராணி பதவிக்குப் பதில் பிரஜைகளிலும் குறைந்த பதவி கிடைத்து விடும்படியான காரியத்தைச் செய்யாதீர்கள் என்று பாபா புரிய வைக்கிறார். யக்ஞத்தில் அர்ப்பணம் ஆகி பிறகு ஓடிப் போகின்றனர் என்றால் என்னவாக ஆவார்கள்? இதையும் பாபா புரிய வைக்கின்றார் - குழந்தைகளே! எந்த பாவமும் (விகர்மம்) செய்யாதீர்கள், இல்லையென்றால் 100 மடங்கு தண்டனை கிடைக்கும். ஏன் நஷ்டத்தை அடைய வேண்டும்? இங்கே இருப்பவர்களையும் விட, இல்லறத்தில் இருந்தபடி சேவையில் இருப்பவர்கள் மிக உயர்ந்த பதவி அடைவார்கள். 8 அணா, ஒரு ரூபாய் என்று அனுப்பக்கூடிய ஏழைகள் பலர் உள்ளனர். இங்கே உள்ளவர்கள் 1000 ரூபாய் கொடுத்தாலும் கூட ஏழைகள் உயர்ந்த பதவியை அடைகின்றனர். ஏனென்றால் பாவ காரியங்களை அவர்கள் செய்வதில்லை. பாவம் செய்வதன் மூலம் அது 100 மடங்கு அதிகரிக்கிறது. நீங்கள் புண்ணிய ஆத்மா ஆகி அனைவருக்கும் சுகம் அளிக்க வேண்டும். துக்கம் கொடுத்தால் பிறகு நீதி விசாரணைக்குழு அமைக்கப்படும். நீ இந்த இந்த காரியங்கள் செய்தாய் என்று காட்சிகள் தெரியும், பிறகு தண்டனை கொடுக்கப்படும். பதவியும் குறைந்து விடும். கேட்டுக் கொண்டே இருந்தாலும், பல குழந்தைகள் தலை கீழான நடத்தை உள்ளவர் ஆகின்றனர். எப்போதும் பால் பாயசமாகி இருங்கள் என்று தந்தை கூறுகிறார். உப்பு நீராகி இருந்தால் மிகவும் டிஸ்-சர்வீஸ் செய்கின்றனர். யாருடைய பெயர் ரூபத்திலாவது சிக்கிகொண்டால் அதுவும் கூட மிகவும் பாவமாகி விடுகிறது. மாயை அப்படிப்பட்ட ஒரு எலி போல ஊதி ஊதி கடிக்கவும் செய்கிறது, ரத்தமும் வந்துவிடுகிறது, எதுவும் தெரிவதில்லை. மாயை கூட ரத்தத்தை வர வைக்கிறது. தெரியவே தெரியாத அளவு கர்மம் செய்வித்து விடுகிறது. 5 விகாரங்கள் ஒரேடியாக தலையை தன் பக்கமாக திருப்பிவிடுகிறது. பாபாவோ எச்சரிக்கை கொடுப்பார் அல்லவா! பிறகு நீதிவிசாரணைக் குழுவுக்கு முன்னால் எனக்கு எச்சரிக்கை ஏதும் கொடுக்கவில்லை என்று கூறும்படி ஆகக்கூடாது. ஈஸ்வரன் படிப்பிக்கிறார் என்பது உங்களுக்குத் தெரியும். தான் எத்தனை அகங்கார மற்றவராக இருக்கிறார். நான் கீழ்படிந்துள்ள சேவகன் என்று கூறுகிறார். சில குழந்தைகளுக்குள் எவ்வளவு அகங்காரம் இருக்கிறது. பாபாவுடையவர் ஆன பிறகு அப்படிப்பட்ட காரியங்கள் செய்கின்றனர். கேட்கவே வேண்டாம். இவர்களை விட வெளியில் இல்லறத்தில் இருப்பவர்கள் மிக உயரத்தில் சென்றுவிடுகின்றனர். தேக அபிமானம் வந்தவுடன் மாயை வேகமாக சிறையில் அடைத்துவிடுகிறது. தேக அபிமானத்தை விடுவது என்பது மிகவும் உயர்ந்த குறிக்கோளாக உள்ளது. தேக அபிமானம் வந்தது, அடி விழுந்தது. பதவி குறைந்து விடுகிறது எனும்போது தேக அபிமானத்தில் ஏன் வர வேண்டும்! அங்கே சென்று தரையை பெருக்கும் நிலை வர வேண்டாம். இப்போது பாபாவிடம் கேட்டால் பாபாவிடம் கூற முடியும். நான் எவ்வளவு சேவை செய்கிறேன், நான் எவ்வளவு பேருக்கு சுகத்தைக் கொடுத்தேன் என்பதை தானும் கூட புரிந்து கொள்ள முடியும். பாபாவும் மம்மாவும் அனைவருக்கும் சுகத்தைக் கொடுத்தனர். எவ்வளவு குஷி அடைகின்றனர். பாபா பம்பாயில் இருந்த போது எவ்வளவு ஞான நடனம் செய்தார், ஞான ஆர்வமுடையவர்கள் அங்கு இருந்தனர். அப்படிப்பட்ட ஆர்வமுடையவர்கள் முன்னால் ஞான நடனம் செய்யும்போது நல்ல நல்ல கருத்துக்கள் வெளிப்படுகின்றன என்று பாபா கூறுகிறார். ஞான ஆர்வமுடையவர்கள் ஈர்க்கிறார்கள். நீங்களும் அப்படி ஆக வேண்டும். அப்போது தான் பின்பற்றுவீர்கள். ஸ்ரீமத் படி நடக்க வேண்டும். தன்னுடைய வழிப்படி நடந்து பெயரைக் கெடுத்தால் மிகுந்த நஷ்டம் ஏற்படுகிறது. இப்போது பாபா உங்களை புத்திசாலி ஆக்குகிறார். பாரதம் சொர்க்கமாக இருந்தது அல்லவா? இப்போது அப்படி யாரும் புரிந்து கொள்வதில்லை. பாரதத்தைப் போல தூய்மையான தேசம் வேறு எதுவும் இல்லை. ஆனால் நாம் பாரதவாசிகள் சொர்க்கவாசிகளாக இருந்தோம், அங்கே அளவற்ற சுகம் இருந்தது என்பதைப் புரிந்து கொள்வதில்லை. அழுக்கான துணிகளை பகவான் வந்து துவைக்கிறார் என்று குரு நானக் பகவானுடைய மகிமைகளைப் பாடுகிறார். ஒம்காரம் என்பது அவருடைய மகிமையாகும். சிவலிங்கத்திற்குப் பதிலாக அழிவற்ற சிம்மாசனம் என்று பெயர் வைத்து விட்டார். இப்போது பாபா உங்களுக்கு முழு உலகத்தின் ரகசியத்தைப் புரிய வைக்கிறார். குழந்தைகள் ஒரு பாவ காரியமும் செய்யக் கூடாது. இல்லை யென்றால் நூறு மடங்கு தண்டனை கிடைக்கும். என்னை நிந்தனை செய்தால் பதவி குறைந்து விடும். மிகவும் கவனத்துடன் இருக்க வேண்டும். தன்னுடைய வாழ்க்கையை வைரத்திற்குச் சமமாக ஆக்கிக் கொள்ளுங்கள்.

இல்லையென்றால் மிகவும் பச்சாதாபப்பட வேண்டியிருக்கும். தலை கீழாகச் செய்த காரியங்கள் உள்ளுக்குள் அரித்துக் கொண்டே இருக்கும். பதவி கீழாகும்படி ஒவ்வொரு கல்பமும் இப்படிச் செய்ய வேண்டுமா? தாய், தந்தையைப் பின்பற்ற விரும்பினால் உண்மையான சேவை செய்யுங்கள். மாயா எங்கிருந்தாவது நுழைந்து வந்து விடும். சென்டர் நிர்வாகிகள் முற்றிலும் அகங்காரமற்றவர்களாக இருக்க வேண்டும். பாபா எவ்வளவு அகங்காரமற்றவராக இருக்கிறார் என்று பாருங்கள். நிறைய குழந்தைகள் மற்றவர்களிடம் சேவையை வாங்குகின்றனர். பாபா எவ்வளவு அகங்காரமற்றவராக இருக்கிறார். ஒரு போதும் யாரிடமும் கோட்பட்டுவதில்லை. குழந்தை கட்டளைப்படி நடக்கவில்லை என்றால் தந்தை அவர்களுக்குப் புரிய வைக்க முடியும். நீங்கள் என்ன செய்கிறீர்கள் என்று எல்லைக்கப்பாற்பட்ட தந்தைக்குத்தான் தெரியும். எல்லா குழந்தைகளும் ஒரே மாதிரியாக நல்லவர்களாக இருப்பதில்லை. கெட்ட குழந்தைகளும் இருக்கின்றனர். பாபா இதைப் புரிய வைக்கிறார். நிறைய குழந்தைகள் இருக்கின்றனர். இது விருத்தியடைந்து ஆயிரக்கணக்கானவர்கள் உருவாகி விடுவார்கள். ஆக, பாபா குழந்தைகளுக்கு, எந்த தவறும் செய்யதீர்கள் என்று எச்சரிக்கை கொடுக்கிறார். இங்கே தூய்மையற்ற நிலையிலிருந்து தூய்மையாவதற்காக வந்துள்ளீர்கள். ஆகையால் எந்த தூய்மையற்ற காரியங்களும் செய்யாதீர்கள். பெயர் ரூபத்தில் மாட்டிக் கொள்ளாதீர்கள். தேக அபிமானத்தில் வரக்கூடாது. ஆத்ம அபிமானி ஆகி தந்தையை நினைவு செய்து கொண்டே இருங்கள். ஸ்ரீமத்படி நடந்து கொண்டிருங்கள். மாயை மிகவும் பலசாலியாக உள்ளது. பாபா அனைத்தையும் புரிய வைத்து விடுகிறார். நல்லது!

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. பாபாவுக்குச் சமமாக அகங்காரமற்றவராக ஆக வேண்டும். யாரிடமும் சேவை வாங்கக் கூடாது. யாருக்கும் துக்கம் கொடுக்கக் கூடாது. தண்டனை வாங்கும் அளவு எந்த ஒரு பாவ காரியமும் செய்து விடக்கூடாது. தங்களுக்குள் பால் பாயசமாகி இருக்க வேண்டும்.

2. ஒரு தந்தையின் ஸ்ரீமத்படி நடக்க வேண்டும், தன் வழிப்படி நடக்கக் கூடாது.

வரதானம்: தேக உணர்வை அர்ப்பணம் செய்து சமர்ப்பணம் ஆகக் கூடிய யோகம் நிறைந்தவர் மற்றும் பந்தனத்திலிருந்து விடுபட்டவர் ஆகுக.

யார் தேக அபிமானத்தை அர்ப்பணம் செய்கிறார்களோ அவர்களுடைய ஒவ்வொரு கர்மமும் கண்ணாடியாகி விடுகிறது. எந்தப் பொருள் அர்ப்பணம் செய்யப்படுகிறதோ அந்த அர்ப்பணம் செய்யப்பட்ட பொருள் தன்னுடையதாகப் புரிந்து கொள்ளப்படுவதில்லை. ஆகையால், தன் தேக உணர்வைக்கூட அர்ப்பணம் செய்வதன் மூலம் தன்னுடையது என்பது அழிந்து விடுகிறது. அதன் மூலம் பற்றும் அகன்று விடுகிறது. அவர்களைத்தான் சம்பூர்ண சமர்ப்பணம் ஆனவர்கள் என்று சொல்லப்படுகிறது. இப்படி சமர்ப்பணம் ஆகக்கூடியவர்கள் யோகம் நிறைந்தவர் மற்றும் பந்தனத்திலிருந்து விடுபட்டவராக இருப்பார்கள். அவர்களுடைய ஒவ்வொரு எண்ணம் மற்றும் கர்மம் யுக்தி நிறைந்ததாக இருக்கும்.

சுலோகன்: சர்வ சக்திவானைத் துணைவனாக ஆக்கிக் கொண்டால்  
வெற்றி தங்களுடைய கால் பாதங்களில் வந்து விடும்.